



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI  
Magistrat Dr. Astrid May Grima B.A. LL.D. Adv. Trib. Eccles. Melit.**

**Illum 10 ta' Marzu 2022**

**Il-Pulizija  
(Spettur Mario Xiberras  
Spettur Jeffrey Scicluna)**

**Vs**

**Charlton Magro**

**Il-Qorti,**

Rat l-imputazzjonijiet migjuba kontra l-imputat Charlto Magro detentur tal-karta tal-identita' bin-numru 76493M billi huwa akkuzat talli nhar il-5 ta' Marzu 2022 ghall-habta tat-tlieta u nofs ta' filghodu (03:30hrs) gewwa Triq il-Haddieda, Qormi u f' dawn il-Gzejjer;

1. Ikkometta serq ta' vettura bin-numru tar-registrazzjoni JCF049 tal-ghamla BMW, liema serq huwa kwalifikat bix-xorta tal-haga misruqa, bil-hin, kif ukoll bil-valur li jiskorri l-elfejn tlett mijja u disa' u ghoxrin euro u seba' u tletin centezmu (€2,329.37) ghad-detriment ta' John Cutajar u/jew persuni ohra u/jew entitajiet ohra u dan bi ksur tal-artikoli 261, 267, 270 u 271 tal-kapitolu 9 tal-ligijiet ta' Malta;
2. U kif ukoll talli fl-istess data, hin, lok u cirkostanzi volontarjament hassar, jew gharraq hwejjeg haddiehor, mobbli jew immobbli, cioe' vettura bin-numru tar-registrazzjoni JCF049 tal-ghamla BMW ghad-dannu ta' John Cutajar u/jew persuni ohra u/jew entitajiet ohra, liema hsara ma' tiskorrix l-mitejn u hamsin euro (€250) u dan bi ksur tal-artikolu 325(c) tal-Kapitolu 9 tal-Ligijiet ta' Malta.

Rat id-dokumenti kollha pprezentati fl-atti processwali.

Rat illi l-imputat irregistra ammissjoni fis-seduta tat-8 ta' Marzu 2022.

Semgħat it-trattazzjoni finali tal-partijiet.

### **Ikkunsidrat**

Illi l-imputat, debitament assistit mill-konsulent legali tiegħu tenna li huwa hati tal-imputazzjonijiet migjuba kontra tiegħu.

Illi din il-Qorti osservat dak li jiddisponi l-Artikolu 453(1) tal-Kapitolu 9 tal-Ligijiet ta' Malta, moqri flimkien mal-Artikolu 392A(1) ta' l-istess Kapitolu, u cioe' wara li l-imputat wiegeb li hu hati għall-akkuzi migjuba fil-konfront tiegħu, din il-Qorti wissietu b'mod l-aktar solenni fuq il-konsegwenzi legali ta' dik it-twegiba, u nġhata zmien xieraq sabiex jekk irid jerga lura minnha.

Illi l-imputat ammetta l-imputazzjonijiet migjuba fil-konfront tiegħu u għaldaqstant fuq l-ammissjoni volontarja u nkondizzjonata tiegħu, l-Qorti tiddikjara li m'għandhiex triq oħra salv li ssib lil imputat hati ta' l-akkuzi migjuba fil-konfront tiegħu kif minnu ammessi.

### **Ikkunsidrat**

Illi dwar piena l-Qorti kkunsidrat in-natura tar-reat li dwarhom qed tinstab htija, tal-fedina penali ta' l-imputat, ta' l-ammissjoni tiegħu u tac-cirkostanzi kollha l-oħra tal-kaz.

Illi l-Uffiċjal Prosekutur tenna li l-imputat ikkollabora mal-Pulizija, u li l-Prosekuzzjoni għalhekk mhux qed tinsisti għal piena karcerarja u qed tirrimetti ruhha għad-decizzjoni tal-Qorti.

### **Decide**

Għal dawn il-mottivi il-Qorti wara li rat Artikoli 261, 267, 270, 271(g), 279(a), 280(1) u 325(c) tal-Kapitolu 9 tal-Ligijiet ta' Malta, qed issib lil imputat **Charlton Magro hati tal-imputazzjonijiet migjuba fil-konfront tiegħu** u tordna li ai termini ta' **Artikolu 7 tal-Kapitolu 446** tal-Ligijiet ta' Malta, l-imputat jitqieghed taht **Ordni ta' Probation għal perjodu ta' sentejn (2) millum**, b'dan illi qeġhda tordna li l-hati jitqieghed taht is-sorveljanza t'Uffiċjal tal-Probation indikat lilu mid-Direttur tas-Servizzi tal-Probation u Parole, liema ordnijiet huma soġġetti għall-kundizzjonijiet elenkati fid-

digriet mogħti llum stess u anness ma' din is-sentenza u li jiffirma parti integrali minnha.

Ai termini ta' l-**Artikolu 7(7) tal-Kapitolu 446** tal-Ligijiet ta' Malta, l-Qorti fissret lil imputat **Charlton Magro** bi kliem car u li jinftiehem, l-effetti ta' l-Ordni ta' Probation u tal-kundizzjonijiet kollha elenkati fid-Digriet anness ma' din is-sentenza, u li f'kaz li jonqos milli jikkonforma ruhu ma' dik l-ordni u dawk il-kundizzjonijiet, u/jew f'kaz li jagħmel reat iehor tul it-terminu ta' l-Ordni ta' Probation, jista' jingħata sentenza għar-reati li tagħhom nstab hati b' din is-sentenza.


Ai termini ta' l-**Artikolu 7(8) tal-Kapitolu 446** tal-Ligijiet ta' Malta, il-Qorti qed tordna li kopja ta' din is-sentenza u ta' l-Ordni ta' Probation mogħtija b'Digriet ta' llum stess, għandhom jigu trasmessi minnufih lid-Direttur tas-Servizzi ta' Probation sabiex jassenja Ufficjal tal-Probation illi jkun responsabbli għas-sorveljanza ta' l-imputat **Charlton Magro**. L-Ufficjal sorveljanti assenjat għandu jirrapporta bil-miktub lil Qorti kompetenti bil-progress tal-hati kull **sitt (6) xhur**.

Il-Qorti spjegat l-import ta' din is-sentenza lil hati u x'jigri jekk huwa ma' joqghodx għall-kundizzjonijiet tal-Ordni ta' Probation jew jekk jikkommetti reat iehor fi zmien **sentejn (2)** millum.

Illi fil-kaz odjern ma' gewx mahtura esperti u għalhekk m'hemmx spejjez x'jithallsu mill-imputat f' dan ir-rigward.

Tordna notifika ta' din is-sentenza u d-digriet anness lid-Direttur tas-Servizzi tal-Probation and Parole.

**Dr. Astrid May Grima B.A. LL.D. Adv. Trib. Eccles. Melit.**  
Magistrat



IL-QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI

ORDNI TA' PROBATION  
(MAGĦMUL SKONT L-ARTIKOLU 7 TAL-KAPITOLU 446 TAL-  
LIGIJET TA' MALTA)

Magistrat Dr. Astrid May Grima B.A. LL.D. Adv. Trib. Eccles. Melit.

Illum l-10 ta' Marzu 2022

Il-Pulizija

Versus

Charlton Magro

Il-Qorti,

Billi b'sentenza mogħtija illum fl-ismijiet premessi, **Charlton Magro** detentur tal-karta tal-identita' numru **76493M**, ġie misjub ħati kif imfisser fl-istess sentenza u wara li kkunsidrat li jkun xieraq li jsir dan l-Ordni ta' Probation, u ġie mpoġġi taħt Ordni ta' Probation ai termini ta' l-Artikolu 7(1) tal-Kapitolu 446 tal-Ligijiet ta' Malta.

Wara li fissret lil ħati bi kliem ċar l-effett ta' din l-Ordni ta' Probation (inklużi l-kondizzjonijiet addizzjonali speċifikati hawn taħt skond l-Artikolu 7(1) tal-Kapitolu 446 tal-Ligijiet ta' Malta) u illi jekk jonqos li jħares din l-Ordni jew jagħmel xi reat ieħor matul il-perjodu ta' **sentejn (2) millum**, ikun jista' jiġi kkundannat għar-reat li għalih qed tiġi magħmula din l-Ordni.

Wara illi l-ħati wera' li jrid iħares il-kondizzjonijiet ta' din l-Ordni ta' Probation.

Għalhekk tordna li l-ħati **Charlton Magro** detentur tal-karta ta' l-identita' numru **76493M**, ikun għal perjodu ta' **sentejn (2)** millum taħt is-sorveljanza ta' Uffiċjal ta' Probation taħt dawn il-kundizzjonijiet:

1. Li matul il-perjodu ta' probation, il-ħati għandu jgħib ruħu tajjeb, joqgħod għad-direttivi kollha tal-Probation Officer u jzomm dak il-kuntatt meħtieġ u mitlub mill-Uffiċjal tal-Probation mahtur lilu.
2. L-Uffiċjal tal-Probation mahtur għal dan l-iskop għandu jirraporta bil-miktub lil din il-Qorti bil-progress tal-ħati kull sitt (6) xhur.
3. Il-ħati għandu javvza immedjatament lil Uffiċjal tal-Probation b'kull bdil li talvolta jagħmel fl-indirizz residenzjali tiegħu.
4. Li għandu jzomm ruħu f'kuntatt ma' l-Uffiċjal tal-Probation skont id-direttivi li jagħtih minn żmien għall-iehor l-istess Uffiċjal tal-Probation, u partikolarment li huwa għandu, jekk l-Uffiċjal tal-Probation ikun hekk irid, jirċievi żjarat tal-istess Uffiċjal tal-Probation.
5. Li joqgħod għal kull programm, ordni, inizjattiva u/jew direttiva tal-Uffiċjal tal-Probation, intiżi li jgħinu lil ħati biex ma jergax jirrepeti r-reati jew jikkommetti reati oħra, u b'mod partikolari li jsegwi t-terapija mogħtija lilu.

TORDNA li kopja ta' din l-Ordni tingħata lil ħati u lid-Direttur inkarigat mill-Uffiċju tal-Probation Services u Parole ai termini tal-Artikolu 7(8) tal-Kapitolu 446 tal-Liġijiet ta' Malta.

.....  
(Firma tal-Persuna suggetta għal Ordni ta' Probation)

.....  
Deputat Registratur

.....  
Magistrat